
बिहार विधान - सभा सचिवालय 


- - - - - - - - - 


अधिसूचना 


24 अप्रील 2017 


सं0 वि०स०वि० -10/2017 -4133 /वि०स० । “ पटना विश्वविद्यालय ( संशोधन ) विधेयक , 2017 ", जो बिहार 


विधान - सभा में दिनांक 24 अप्रील , 2017 को पुर : स्थापित हुआ था , बिहार विधान - सभा की प्रक्रिया तथा कार्य संचालन 


नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 


राम श्रेष्ठ राय , 


सचिव , 


बिहार विधान - सभा । 


बिहार गजट ( असाधारण ) , 9 मई 2017 
पटना विश्वविद्यालय ( संशोधन ) विधेयक , 2017 

[वि०स०वि० - 13/2017 ] 
पटना विश्वविद्यालय अधिनियम , 1976 (बिहार अधिनियम 24, 1976 ) का संशोधन 

__ करने के लिए विधेयक । 
प्रस्तावना: - चूंकि , पटना विश्वविद्यालय के महाविद्यालयों में कार्यरत प्रधानाचार्यों को शिक्षक पद की परिभाषा में समाहित 
किया जाना आवश्यक है ; 

___ और , चूँकि , पटना विश्वविद्यालय में कुलसचिव के पद पर बिहार प्रशासनिक सेवा के सेवानिवृत्त अनुभवी 
पदाधिकारियों की सेवा लिया जाना उचित है; 

अतः पटना विश्वविद्यालय अधिनियम , 1976 की धारा - 2 एवं धारा - 16 में संशोधन किया जाना आवश्यक है । 

भारत गणराज्य के अड़सठवें वर्ष में बिहार राज्य विधान - मंडल द्वारा निम्नलिखित रूप में यह अधिनियमित 
हो : 

1. संक्षिप्त नाम एवं प्रारंभ । - ( 1) यह अधिनियम पटना विश्वविद्यालय ( संशोधन ) अधिनियम , 2017 कहा जा 
सकेगा । 

( 2) यह अधिनियम तत्काल प्रभाव से प्रवृत्त होगा । 

2. बिहार अधिनियम 24, 1976 की धारा - 2 में संशोधन । - बिहार राज्य विश्वविद्यालय अधिनियम, 1976 (बिहार 
अधिनियम 24 , 1976 ) की धारा - 2 ( द ) का मुख्य भाग निम्नलिखित द्वारा प्रतिस्थापित किया जायेगा: 

"( द ) इस अधिनियम या किसी अन्य अधिनियम , अध्यादेश, नियम या न्यायालय के किसी निर्णय या डिक्री में 
किसी बात के प्रतिकूल होते हुए भी "शिक्षक " से अभिप्रेत है केवल विश्वविद्यालय प्राचार्य / प्राचार्य, प्रधानाचार्य , 
सह –प्राचार्य ( रीडर) तथा सहायक प्राचार्य (व्याख्याता) के पद एवं यू0जी0सी0 के द्वारा समय - समय पर निर्गत विनियमों 
में शिक्षक की श्रेणी में स्वीकार किए गए पद; " 

3. बिहार अधिनियम 24, 1976 की धारा - 16 में संशोधन | – अधिनियम की धारा - 16 की उप - धारा (1 ) को 
निम्नलिखित के द्वारा प्रतिस्थापित किया जाएगा : 

"(1 ) इस अधिनियम के किसी प्रावधान के बावजूद यदि कुलाधिपति उचित समझे तो वह राज्य सरकार, केन्द्र 
सरकार, विश्वविद्यालय अनुदान आयोग अथवा किसी विश्वविद्यालय को कुलसचिव के पद के लिए बिहार प्रशासनिक 
सेवा के सेवानिवृत्त पदाधिकारियों सहित योग्य व्यक्तियों का नाम भेजने का अनुरोध कर सकेगा तथा वैसी स्थिति में जब 
राज्य सरकार, केन्द्र सरकार , विश्वविद्यालय अनुदान आयोग तथा किसी विश्वविद्यालय द्वारा एक या एक से अधिक 
पदाधिकारियों का नाम कुलसचिव के रूप में नियुक्ति के लिए, निर्धारित सेवा शत्रों , जो वे उचित समझे , के अधीन भेजा 
जाता है, तो कुलाधिपति उनमें से किसी को कुलसचिव के रूप में नियुक्त कर सकेंगे । 

4. व्यावृत्ति । - अधिनियम की धारा - 2 ( द ) एवं धारा - 16 की उप - धारा (1 ) में संशोधन के होते हुए भी , पूर्व में 
किया गया कुछ भी या विनिश्चय और की गई कार्रवाई विधि पूर्ण किया गया समझा जायेगा या समझी जायेगी और 
अधिनियम की धारा - 2 एवं 16 के प्रतिस्थापन के आधार पर प्रश्नगत नहीं किया जायेगा या की जायेगी । 


उद्देश्य एवं हेतु 


पटना विश्वविद्यालय के महाविद्यालयों में कार्यरत प्रधानाचार्यों को शिक्षक पद की परिभाषा में शामिल किया 
जाना आवश्यक है । साथ ही पटना विश्वविद्यालय में कुलसचिव के पद पर बिहार प्रशासनिक सेवा के सेवानिवृत अनुभवी 
पदाधिकारियों की सेवा लिया जाना उचित है । इस निमित पटना विश्वविद्यालय अधिनियम 1976 (बिहार अधिनियम 24 , 
1976 ) की धारा - 2 ( द ) एवं धारा - 16 की उप - धारा ( 1 ) में कतिपय संशोधन किया जाना इस विधेयक का उद्देश्य है । 
जिसे अधिनियमित कराना ही इस विधेयक का अभीष्ट है । 


( अशोक चौधरी ) 
भार - साधक सदस्य । 


पटना 
दिनांक 24. 04. 2017 


सचिव , 
बिहार विधान - सभा । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 386 - 571 + 10 - डी0टी0पी0 । 

